

83 (ס"ד)

אין ווייזן-קעלער.

— און אז דער טרעגער, וואָס אונדזער ערד און וועלט אָפּ זינע אקסל טראָגט, ווערט אמאָל מיד זי צו טראָגן, גיט ער זי א צווייטן, זינעם א פריינט, א לידיקגייער, איבער, און אליין לאָזט זיך אין שענק אוועק...

אן אפדערנאכט אמאָל, ס'איז פינצטער און אומהיימלעך, קומט ער אין א גרויסער שטאָט, וואָס צו גאָט און צו מענטשן, אָן. דאָרטן איז נעבן א גאס א רוישיקער א הינטערגאס און פון מענטשן אָפּגעטון פאראנען. ליגט דאָרט אין א מויער איינעם א סקלאד-קעלער צופוסנס, פירן אין קעלער אריין עטלעכע טרעפּעלעך אראָפּ. טרעפט מען זיך דאָרט אין א שטוב א נידעריקער, אין אן אלטער און מיט צימערן אייניקע, און די ווענט אין די צימערן זינען מיט עפעס א שווארצן לאק א גלאנציקן באשמירט, און אָפּ די ווענט די שווארצע—אלטע בילדער עפעס רויט-געפארבעטע הענגען. שטייען אין די צימערלעך אלטע טישן נאָך פון אמאָל פארבליבענע, פראָסט הילצערנע און נאָר ווייס גערייניקט, און בא די טישן בענק אלטע, אויכעט פראָסטע און לאנגע, און וועד-ליק אייניקע מענטשן זאָלן זיך אָפּ זיי זעצן, און די צימערלעך זינען נידעריקע, און פון די ווענט קוקן אָפּ זיי די אלטע בילדער מיט אמאָליקע שיקורים, גרויסע לייט און היגע באזוכער אראָפּ. קומט אהין דער וועלט-טרעגער צו גיין אינאָוונט, און די צימערלעך זינען שוין פארנומען, און בא יעדן טיש פאָרן, מאנסבלען מיט פרויען זיצן, און אין איינעם א צימער נאָר מאנסבלען געפינען זיך, געפינט ער זיך דאָרט אן אָרט בא א טיש, זעצט זיך אוועק און הייסט דעם דינער זינעם א ווייזן זיך

און שטיל איז דאָרט געוואָרן, און דער טרעם איז אלט און פארעלטערט געשטאנען, און דאָס פינצטערניש, ווי באנייט היינט אָבער, און ווי קיינמאָל נישט פינצטער געווען ביז אהער... און דער יאם האָט געזיפצט, און דער יאם האָט מיט קויכעס גע-אָטעמט. און דאָס קעמל איז שטיי געשטאנען, און דאָס קעמל האָט אָפּ-נאכט ארויסגעקוקט. האָט זיך דאן אויך אויסגעלאָזט די נאכט. האָט זיך אָפּ הימל דער שטערן פון פרימאָרגן באוויזן און אָפּ יאם און אָפּ מידער אראָפּגעקוקט. און ביידע איינינעם מיט איין בליק און מיט איינע כסאָדים געבענטשט... האָט זיך פון טרעם דאן א פענצטער געעפנט, א פענצטער און וואָס צום יאם קוקט ארויס, און עפעס א קאָל האָט זיך אָפּ ברעג און אָפּ וואסער דערהערט:

— די נאכט איז אריבער און מיט מאזל אונדז די נאכט, און אויך פאר ליכט און אָפּ די האַרבעס באם קעמל איז די צייט שוין געקומען...

האָבן זיך דאן די ליכט, וואָס אָפּ די האַרבעס באם קעמל איינס צום אנדערן צוגעבויגן. האָבן זיי זיך דערנענט איינע צום צווייטן, און דער מאָרגנשטערן האָט דאָס צוגעזען, און דער מאָרגנשטערן האָט זיי פון הימל שוין אראָפּגעשיינט, און ביידע קנויטן האָבן זיך אָנגעצונדן, און ביידע קנויטן האָבן זיך אין איין פייער פארייניקט, און—דאָס קעמל איז פון וואסער ארויסגעגאן און פון יאם-ברעג ארויסגעשפאנט, און אזוי, און מיט די ליכט שוין ברענענדיקע, און אזוי, אין פארטאָג דעם שטילן, האָט זיך עס מיט דעם פאָנעם צו דער מידער און צום וועג אהין גע-ווענדעט, און מיטן געדאנק אויך אויסער מידער און מיט ליכט און בסורע אין ייִשעו אָנצוקומען...

און אָפּ אָט דעם קעמל ווארט איך דאָ, אָפּ אָט דעם קעמל קוק איך ארויס בא גרענעץ, און שוין א צייט, אז ס'גייט אין דער מידער, און צייט שוין קומען דעם. אזוי דערציילט די ברע.

דערלאנגען. דערלאנגט ער אים, און אנקעגן דער אוילעם איז שוין א באטרונקענער, און די פענימער זינען זיי שוין פון ווין און פון טרינקען רויט, און זייערע אויגן שוין נישט גלייך קוקן. נאָר צעשוומענע און צעמישטע זינען. און אמאָל איינער און אמאָל אן אנדערער כאפט זיך פון זיין אָרט שוין אָף, אום צו דעם, וואָס אים אנקעגן זיצט, מיט זיין גלאַז זיך גלעזלען, אָדער אזוי זיך גלאט, פון שיקרעס אן אויסגעשריי צו אויסשרייען.

מאכט זיך דאָרט א יונגער אוילעם אמאָל באם טיש, יונגע געלערנטע, וואָס זינען נאָך פון טאלמידים-בענקל נישט אראָפּ, און צווישן זיי ריין-קינדער, און אזוינע, וואָס רייבן זיך און האלטן זיך נעבן רייכע, פיליקע טרוימער און וואָלוועלע שענק-גייסטער, וואָס מיינען די וועלט פאריכטן און איר ביזאהעריקן געשטעלטן שטייגער מיט ווערטער צעשטערן—צעשרייען און צעהיצן זיי זיך אינמיטן טרינקען, צעגוואלדעווען און צעטומלען זיך, איינס דאָס אנדערע ניט הערנדיק, און איינער א מער היצט קער, שטעלט זיך ארויס און טומלט זיך מער פון אלע, שרייט אויס און קאעסט זיך אָף דער וועלט:

— זי האָט זיך פארשולדיקט, אז די האָר זינען נישט אירע.
— אין טפיסע זי, די אָנזעצערן, — שרייען אנדערע, און מיט די פויסטן אין טיש קלאפן.

— באם באלעבאָס פון „סאגענאָער“* (אזוי הייסט דער שענק) זי פארזעצן! — פאלט איין דאן איינעם.
— אין איר מיט א לאַך מאכן, פולווער, און זי אופרייסן! — שרייט א צווייטער.

— פעטער! — קערעוועט זיך דאן א שיקערער צום וועלט-טרעגער, וואָס אָפגעזונדערט בא זיין טיש זיך זיצט — ווער זינט איר און וואָס טוט איר דאָ?

— דער וועלט-טרעגער בין איך! — באקומט ער אן ענטפער.
— ווער? — הערט יענער ניט איין און גלויבט ניט דעם געהערטן.

* סאגענאָער (סגיינהור) איז די טייטש — א בלינדער.

— דער וועלט-טרעגער! —

— כא, כא, כא — צעלאכט זיך יענער און אָף א קאָל צו זיין כעוורע קערעוועט זיך:

— כעוורע, הערט נאָר, ווער עס זיצט דאָ מיט אונדז! דער וועלט-טרעגער איז ער.

און די כעוורע לויפט זיך צום טרעגער דאן אָן, און מיט שפאָט און שיקרעס רינגלען אים בא זיין טיש ארום, האלטן אים פאר מעשווגע און די וועלט פאמעלעך צו טראָגן איינצענען און זען זי ניט אראָפּווארפן, אום כאָלילע זי נישט צעברעכן — וואָרנען...

— גוט — איז דער טרעגער מאסקים.

— אן אוויירע נאָר זיין מי, קיינער וועט דאָך אים פאר דער טירכע נישט באצאָלן, — זאָגט דאן איינער.

— אוואדע גיבן בעסערע פארנאָסעס — זאָגט דאן א צווייטער. און די כעוורע איז זיך לעסאָף מעיאעש פון אים און לאָזט אים אָף זיין אָרט בא זיין זיצן און זיין מעשווגאס איבער, קערט זיך צו איר אָרט און איר טרינקען אום, אזוי אָף לאנג און ביז שפעט אינאָוונט אריין, און ביז אלע ווערן דאָרט אָף זייערע ערטער איינגעשלאָפן, ווער דעם קאָפּ און די הענט אָף דעם טיש אָנגעשפארט, ווער אפן אקסל בא זיין כאווער, און ווער אזוי, אָף זיין אָרט און גלייך זיצנדיק; ווערן זיי אזוי איינגעשלאָפן, און קיינער וועקט זיי ניט, ווייל פון „סאגענאָער“ טרייבט מען ניט קיין מענטשן, און „סאגענאָער“ איז אי באטאָג, אי באנאכט אָפן, און מענטשן קענען וויפל זיי ווילן זיך פארברענגען; און האלבע נאכט ווערן די צימערלעך טאקע אָפגעליידיקט, אָבער ווער ס'בלייבט נאָך, בלייבט, ווער סע טרינקט, טרינקט, און ווער ניט — קאָן אזוי זיצן... זיצט זיך אזוי ווייטער דער טרעגער, און אין זיין צימערל איז שוין קיינער ניטאָ, אויסער יענע נאָר, וואָס שלאָפן, און אויך די צימערלעך זינען שוין לידיק, און די נאכט-דינער בא די עקן טישן און אָן ארבעט דרעמלען. און אין שטאָט דער רויש האָט זיך שוין איינגעשטילט, און אין גאס, ווו „סא-גענאָער“ געפינט זיך, גייט שוין נישט קיינער, נאָך ווען-ניט-ווען א פאָר פיס פון א פארשפעטיקטן אהיימגייער פארביי די

נידעריקע פענצטערלעך, וואָס צום דרויסן קוקן, פארבייגיין דערהערן זיך...

שטעלט זיך דאן אין צימערל פון טרעגער דער נאכטשלעפער אריין, נישט באמערקט פון קיינעם און פארביי די דרעמלענדיקע דינער דורכגעגאנגען. און אָט איז ער אָף דער שוועל שטיין גע- בליבן. און אָנגעטאָן איז ער אין א טיגערפעל אזוינער, ווי אין א רעקל אָן ארבל, און דער עק פון טיגער שלעפט זיך אים א טויטער און באַמבלענדיקער נאָך. און אליין זעט ווי געדראָלן און רויט-פארבלאָזן אויס, פון באשטענדיקן טרינקען און וואָס אויך איצט איז אונטער דער קויסע, וואָס ער האָט ערגעץ אנדערש און שוין נישט איינע דאָרט אריינגעכאפט. שטייט ער און האלט זיך אָף דער שוועל דאָרט שוואכלעך, אָבער נאָך וואָס ער איז דאָ געקומען, ווייסט ער נאָר, און אז עמעצער דאָ אינטערעסירט אים, זעט מען אָף אים; דערזעט ער דעם וועלט-טרעגער דאן בא זיין טישל זיצן, גייט ער צו אים צו, ווי צו זיינעם אן אלטן בא- קאנטן, קומט אים צום טיש אונטער און פארנעמט אן אָרט אנקעגן, דערלאנגט אים א האנט צום גריסן און לאָזט זיך אָף א בענקל אראָפּ.

— ווי גייט עס? — פרעגט ער באם וועלט-טרעגער, זיך אראָפּזעצנדיק.

— גוט, און בארג-ארוף.

— און וואָס איז די גדולע דיינע, דאָס, וואָס דו טראָגסט אָט די שיקורים אָן געלט? —

און דער שלעפער ווייזט דאָ דעם טרעגער אָף די אנקעגן- שלאָפנדיקע נאכט-פארשוניגען אָן.

— ניין, — ענטפערט אים דער גייסט, — און ווי בא דיר?

— שלים!

— וואָס אזוינס?

— די פרומע זיינען אויסגעשטאָרבן און נישטאָ, און די, וואָס זיינען פארבליבן, איז כאפט זיי, ווי זאָגסטו, דער טייוול.

— איז בא וועמען ביסטו געבליבן?

— בא איינעם א שטיקל פריינט נאָר.

— און ווער איז ער?

— ער איז קליין און נישטיק, דאר און שוין הויט און ביין, און זיין פאָנעם איז אים געל געקנייטשט, און ערד איז אים אין די קנייטשן. די אויגן האָבן זיך אים צעמישט, זיינע ווייסלעכער האָבן די שווארצלעכער פארגאָסן, א גראַ וואַסערל איז אים שוין אין די אויגן, און אז ער פארטראכט זיך אמאָל מיט זיי, זעט ער שוין, ווי נישט אָף דעם אוילעם אויס: דאָ האָט שוין נישט וואָס צו טון, וואָס ער האָט געהאט, האָט ער אויסגעבראכט, וויין און ווייבער האָט ער זיינע קליינע קויכעס אָפּגעגעבן, און איצט איז ער אזוי פארבליבן, און אלע אָוונט נאָר האלוצינאציעס באפאלן אים...

ווי ער קומט נאָר אין זיין באַכערישער היים אינאָוונט, ער פארמאכט נאָר די טיר נאָר זיך, דרייט דאָס ליכט ארויס און בלייבט אליין אין צימער, אזוי רירט זיך אים באלד אוואנט אָף אנקעגן, א ליכטער שאַטן טוט זיך אים א ווייז דאָרטן, און פריער שוואכלעך און נישט אָנגעזעען, אָבער באלד וואקסט א פארשוין פאר אים אויס — א הויכער און א ציכטיקער, מיט גלאטע האַר פארקעמט און מיט א שרינט אזוינעם, מיט לעצטע מאנירן און אין אויג א מאַנאָקל. באווייזט ער זיך צו מיין פריינט, נעמט זיך א פלאץ באם טיש אים אנקעגן, א פוס אָף א פוס פארלייגט, האלט זיך פריי און נישט געצווינגען, און מיין פריינט איז שוין צו אים צוגעוויינט, ער שרעקט זיך נישט פאר אים, און אָף זיין אומגעבעטן קומען האָט שוין מיט דער האנט א מאַך געטון...

און די לעצטע צייט האָט ער מיין פריינט מיט אזא באזוך באפוילט: ער האָט זיך אוועקגעזעצט, עפעס געשוויגן א צייט, און מיין פריינט האָט אין דער האנט בא אים עפעס א מעשוונע סייערל באמערקט: שווארצע טאָוועלעך און שווארצע בלעטלעך און אויך עפעס אן פאָרמאט אן אומגעוויינלעכער.

— וואָס איז דאָס? — האָט ער בא אים א פרעג געטון.

— טאקע פון דיינעטוועגן געבראכט, דיר דאָס ווייזן גע- וואָלט.

— וואָס אזוינס?

— וואָס מ'שרייבט פון אנדז.

— ווער פון וועמען?

— אין אייניקע יאָרטויזנט אַרום פון אונדזער טויזנטער.
און דאָ האָט אים דער פארשוין דאָס סייפערל דערלאנגט,
און מײַן פריינט האָט עס גענומען און אינדרין אריינגעקוקט. און
נישט ווי אונדזערע איז יענער סייפער געדרוקט געווען, נישט
שוואַרץ אָף ווייס פאפיר, נאָר פארקערט — מיט ווייס אָף שוואַרץ.
און מײַן פריינט האָט דאָס קסאוו יענץ לייענען נישט געקענט
און אין סייפער גאָרנישט ניט פארשטאנען. האָט ער עס צוריק
דעם פארשוין אָפּגעגעבן, זאָל ער דאָרט לייענען. און יענער ליי-
ענט: ס׳איז אים אלציינס — קסאוו פון צוריק מיט טויזנטער, און
קסאוו, וואָס שפעטער מיט טויזנטער, און זאָגן זאָגט ער, אז דאָס
בוך קער צו א מענטשהייט שוין א שוואַרצער, וואָס האָט די
איצטיקע וועלט פארנומען, און פון די ווייסע איז שוין קיין זיי-
כער נישט געבליבן, און נאָר די געשיכטע זייערע בלאַנקעט נאָך
ווייניג-ווייניג אין די געדעכענישן ארום, און ווען-ניט-ווען דערמאָנט
מען זיי.

און אזוי שרייבט זיך דאָרט אין בוך: נאָך גרויסע געשלעגן
און מילכאָמעס צווישן די ווייסע, אז א גרויסער ייעש איז זיי
באפאלן, ווייל אז צו זייער געטרוימטן שאַלעם, האָבן זיי געזען,
וועלן זיי שוין נישט קומען, און אז בעסער ווי זיי זיינען, וועלן
זיי ניט ווערן, און וואָס זיי האָבן גוטס געהאט, האָבן זיי שוין
אָפּגעגעבן, און זייער צייט שוין צו עלטער בייגט זיך, און זייער
בלוט און באַרוף ענדיקט זיך, און אנדערע און געזינטערע דארפן
זיי יארשענען קומען, און אויך די אנדערע וועלן מיסטאָמע נישט
בעסער זיין — האָבן זיך זייערע קליגסטע און אויסדערוויילטסטע
אָף א באַראָט צונויפגענומען, און פאר די איבערגעבליבענע, פאר
די פעלקער און פאר די פעלקערלעך זייערע, א באַשלוס אָנ-
גענומען: ענדע! און זאָל עס גיין, ווי עס גייט, בעסער מאַכן איז
אומגעלעך, און זאָרגן איז שוין ניטאָ פאר וועמען, און זאָל זיך
יעדערער, ווי ער פארשטייט, זיין לעבן ענדיקן, און פאר פרעמדן
קלאַל און פרעמדן פראט זיך קימערן איז א נאָרישקייט...

און דער געשיכטע-שרייבער גיט דאָ צו און שרייבט ווייטער:
„און א געוויינדעכע דערשיינונג און א טאָגטעגלעכע איז עס
דאן געוואָרן, און אין די צייטשריפטן איז דאָס פארצייכנט, און

אין די טאָגבלעטער האָט מען דאן לייענען געקאָנט, אז אמאָל
דאָ און אמאָל דאָרטן האָט מען יענע כאַכאָמים, וואָס האָבן דעם
באשלוס אָנגענומען, אַיניציקווייז באַ זיך אין די היימען אין די
פרימאָרגנס אין די וואנעס און אין די באַד-צימערן געטראָפן, —
אויסגעטאָנענע און אין די וואסערן זיצנדיק. אויסגעגאנגענע, און
די וואסער איז פול בלוט געווען: זיי האָבן זיך די אַדערן גע-
עפנט, און אזויערנאָך זייערע כעשבוניעס מיט דער וועלט פאר-
ענדיקט“...

און דער פארשוין מײַן פריינטס האָט דאָס לייענען פארענ-
דיקט, דאָס סייפערל פארמאכט און מיט מײַן פריינט זיך
איבערגעקוקט.

— איז וואָס? — האָט אים מײַן פריינט געפרעגט — זאָלן מיר
זיך אויך אין יענע כאַכאָמים פארשרייבן?
— המ... — האָט דער פארשוין געשטאמלט — כ׳מיין, ס׳איז
צײַט... ווייל פון אונדזער וועלט איז נישט צו האָפן...

און דער נאכט-שלעפער גיט דאָ צו:
— און מײַן פריינט מיט זײַן פארשוין זיינען שוין פארשרי-
בענע, און אויך איך בין צו זיי צוגעשטאנען.
— איז וואָס וואָלטו געוואָלט? — פרעגט דאן דער וועלט-
טרעגער באם שלעפער.

— האלטן מיר דיך נישט פאר נאָרישער פון אונדז, און איך
בין געקומען אויך דיר דאָס פאָרשלאָגן.
— אין „צאר באלעכאָים“ אריין?
— רוף עס, ווי דו ווילסט, און זאָל עס הייסן, ווי סע
וויל זיך.

— ניין! — ענטפערט דער וועלט-טרעגער.
— און דײַן גדולע און דײַן באַרג-אָרוף? —
שווייגט דערוף דער טרעגער. האלט נאָר זײַן קאָס אין די
הענט אַרומגענומען, און זײַן פאָנעם איז פארטראכט צו די הענט
געווענדעט, און אין „סאגענאָער“ שוין גרויסע נאכט-שטילקייט
הערשט דאן, און די יונגע-לייט, וואָס אין טרעגערס צימער באם
טיש שלאָפן, שלאָפן שוין איצט אָף א גרויסן עמעס, און אויך
די דינער, די אָף-נאכט-פארבליבענע, עפעס פאָרוונקען און

פארדרעמלט זיינען, און בא די עקן טישן, ווי אף א וויילע נאָר, זיך צוגעזעצט, זיינען אזוי זיצנדיק פארבליבן, און דער נאכט-שלעפער זיצט אנקעגן טרעגער, זיצט און ווארט אף אים... — הא!... — וועקט זיך דער טרעגער דאן פון שטילפאר-טראכט-זיין אוף, און מער, ווי צו זיין אנקעגן-זיצנדיקן, צו זיך אליין טוט א זאָג:

— מיין גדולע? יאָ... כ'האָב געהערט נישט לאנג, ווי אין די ווייטסטע וועלט-רוימען האָט באנאכט אמאָל עפעס א לייכטער שאַס געטון. צי א וועלט איז דאָרט אונטערגעגאנגען, צי א וועלט מיט א וועלט האָבן זיך אָנגעשלאָגן און באגעגנט, האָבן איך נישט געזען, נאָר געזען האָבן איך, ווי אף דער ערד און אין א שטיי-בעלע. איינעם האָט א פענצטער אף יענעם שאַס מיט א לייכטן ציטער זיך אָפּגערופן. און א מענטש האָט זיך דאָרט אופגעוועקט און איז פון זיין געלעגער אראָפּ, און די הענט האָט ער געוואשן, און אף גאָטס דרויסן ארויסגעקוקט, און געזאָגט האָט ער: עפעס איז איצט געשען אף דער וועלט, מ'דארף דערוף בעטן, און מ'דארף זיך באדענקען.

און ער האָט זיך אוועקגעשטעלט און געזאָגט:

— „וואָס ס'איז פאָרגעקומען פונויבן, איז מיר נישט קלאָר, צי א הימל-קערפער האָט געפלאצט, צי א נייע וועלט-געראָד איז געבוירן, ווייס איך נישט; אָבער וואָס ס'זאָל דאָרט נישט זיין — איז דאָס געשען, און מיט אייביקן לעבן און מיט געטלעכן טויט איז דאָך דאָס פארבונדן, און עפּשער האָט דאָס נאָך אָדער שוין קיין מויל נישט, דארף דאָך דאָס עמעצער פארן מויל ברענגען, און איך בין דאָך דער זויכע, און איך האָב דאָס פון שלאָף דערהערט, און איך שטיי שוין פאר גאָט, פאר זיין דרויסן אין פענצטער, און דער וואכנדיקער וועלט-טרעגער איז איצט פארנומען, מיט זיין מאסע און זיין מי צו טראָגן, און ווער זאָל פארן געשעענעם דאָס וואָרט זאָגן?“

און געווען בין איך דער טרעגער דאן, אף דער וועלטס וועג אויסגעטרעטענעם, און ווייטע געזאנגען פון זעלטענע הימל-גע-רעדער האָבן איך געהערט, און געזאנגען דאן בין מיט מיין מא-סע אָנגעלאָדן, מיט דער הייליקער און שווערער. האָבן איך די

רייד פון יענעם מענטשן דערהערט, האָבן איך דאן מייןע אקסל איינגעבויען און טיפער אף זיך דעם יאָך גענומען, מיין יאָך און מיין מי, מיין ליבע און מיין גדולע...

— ענלעכס אף דעם האָבן מיר שוין געהערט פון דיר — האקט דער נאכט-שלעפער דעם טרעגער אינמיטן איבער — עפעס נייעס, וועלט-טרעגער, האָסטו?

— און דאָס אלטע איז דיר ווייניק? — פרעגט דער טרעגער בערויגעז.

— ניין, דערעסן... און דיין מענטש איז א נאר, און זיין מויל מאָלט נארישקייטן.

— און וואָס וואָלטסטו געזאָגט?

— אויסגעשפיגן און געזאנגען שלאָפן...

און אנשוויגן אף א וויילע ווערן דאן ביידע. דער טרעגער לאָזט ווידער זיינע אויגן צו זיין קאָס אראָפּ, און דער נאכט-שלעפער קוקט אף אים און ווי זיין נארישן אומשולד באדויערט. שטעלט זיך דאן אף דער שוועל דער נאכט-וועכטער אריין, און אויך ער און נישט באמערקט פון קיינעם. פון דער שטילער גאס אין „סאגענאָר“ קומט צו גיין, אן אָנגעפעלצטער, און קיילע-כיק מיט בגאָדים אָנגעפאקטער, און אף זיין ברוסט א היטער-פייפעלע הענגט אים, אף טאָמער עפעס מאכט זיך, און טאָמער עפעס אומרויקס אין גאס געשעעט — צו פייפן און די ארומיקע היטער צו מוידע זיין. קומט ער אריין, און א שווייגער איז ער, און מיט טרעגער און שלעפער שוין לאנג באקאנט. זעצט ער זיך צו זייער טישל צו און פארנעמט אן אָרט דאָרט מיט זיין אָנגע-פעלצטקייט — און טרעגער מיט שלעפער זיינען צופרידן מיט זיין קומען, און ביידע אף אים זייערע בליקן און זייער אומפערקזאמ-קייט ווענדן.

— און וואָס זאָגסטו, היטער? — ווענדעט זיך צו אים מיט שפאס דער שלעפער.

— זאָג, זאָג, — ענטפערט דער היטער, — זאָג, וואָס דו ווילסט, מ'הערט דיך א היפש ביסל, מ'שלאָפט בעמיילע.

און דער היטער ווערט אנשוויגן, און ער איז ערנסט-היטעריש אין זיין שווייגן, און דער שלעפער ווענדעט

זיך דאן אָפּ פון אים, און צום טרעגער דאן קערע-
וועט זיך:—

— דערצייל עפעס, טרעגער, אהיים איז נאך פרי צו גיין, די
נאכט איז נאך גרויס, און דו האָסט דאָך באגעגענישן.

און דער גייסט פארטראכט זיך אף א וויילע, דערמאָנט זיך
אָן עפעס און טוט א זאָג:

— הער-זשע, שלעפער, און פארשטיי.

און דער טרעגער דערציילט:

— דאָ נישט לאַנג, — זאָגט ער, — האָט ער דעם מאזל-עמער
באגעגנט. מיט זיין שטאנג און מיט זיינע עמער אף די אקסל,
און די שטאנג איז אים אף דער ברייט פון דער פלייצע געלעגן,
און די עמער האָבן זיך אים געבאַמבלט, און ליידיק וואסער-פי-
רעריש איז ער אים אנקעגן געקומען. האָב איך אים אריינגעקוקט
אין די עמער און זיי טרוקן און צעלעכצט געזעען. האָב איך זיך
צו אים געווענדעט און בא אים „וואָס איז די מייסע?“ — א פרעג
געטון, וואָס עפעס די עמער טרוקן און ווי לאנג שוין דעם ברור-
נעם נישט געזעען — זעען אויס? האָט ער מיר געענטפערט: מאזל-
יונגפּרוי (*). האָט כאסענע און איך וויל איר מיט ליידיקן איבער-
גיין... אדאנק מיר איז זי אין הימל ארופגענומען, אדאנק מיר
האָט זי אן אָרט צווישן די מאזלעס באקומען, און איצט גייט
זי צו א פרעמדן זיין.
— וואָס הייסט?

— איר טאטע איז פון די געפאלענע מאלאָכים געווען, ער
האָט מיט אן ערד-פּרוי געלעבט, ער האָט מיט איר א קינד גע-
האט, און געגלוסט און זיך געזעטיקט, און געמיינט, אז הימל און
ערד זיינען זיינע. איז דאָך אָבער דערנאָכדעם אף אזוינע מאלאָ-
כים די שטראָף אויסגעפאלן, און דער הימל האָט זיך פאר זיי
פארשליסן באדארפט, און אף צוריק ארופצוקומען איז זיי שוין
נישט באשערט געווען, — האָט מען זיי נאָר א קליינע רעגע צייט
געגעבן, און ווער ס'האָט געוואָלט האָט זי אויסנוצן געקאָנט. זיי-
נען אָבער פון די מאלאָכים פיל אין זייער ערדישקייט און מיט

(*) מאזל-עמער און מאזל-יונגפּרוי — צוויי מאזלעס פון די צוועלף.

זייערע ווייבער פארנומען געווען, האָבן זיי פארזאמט די רעגע,
זיינען זיי אף קלאָג און אף מענטשן-צוגלייך אונטן געבליבן, און
נאָר אייניקע פון זיי האָבן זיך געכאפט און באדענקט אין דער
צייט, און אין יענער רעגע האָבן זיך צוריק ארופגעכאפט. צווישן
יענע איינציקע איז אויך דער מאזל-יונגפּרויס פאָטער געווען. האָט
ער אָבער נישט נאָר זיך אליין, נאָר אויך זיין ווייב און איר
פרוכט פון איר לייב ארופגעמען געוואָלט, האָט ער אף גיך צום
ערשטן דאָס קינד ארופדערלאנגט, און איך בין גראדע באם הימל
און באם ארופדערלאנגען געשטאנען, און איך האָב עס פון זיינע
הענט א כאפ געטון, האָב איך דאָס איבערגענומען, און יענער
האָט דאָס ווייב געוואָלט ארופגעבן און דערנאָך אויך אליין ארוף,
האָט זיך שוין אָבער אין דער רעגע דער הימל צוגעשלאָסן, און
דער מאלעך איז מיטן ווייב אין די הענט אין דער לופטן שוין
פאר א פארשלאָסענעם און פאר א צוגעמאכטן הימל שטיין גע-
בליבן.

און דאָס קינד האָט זיך אין מיינע הענט געטראָפן, און די
ערשטע צייט האָב נישט געוויסט וואָס צו טון דערמיט, אָבער
דערנאָך האָט זיך עס צו מיר צוגעווינט, און איך האָב דעם א
טאטן און א מאמען פארביטן. און איך האָב דאָס דערצויגן, און
דאָס קינד איז מיר לייב געוואָרן, און באשטענדיק איז דאָס מיט
מיר בא מיינן ארבעט געווען, ווען איך האָב פון מאזל-ברונעם גע-
שעפט און דער וועלט אראָפּ רעגן און שעפע געגעבן, און גע-
האלטן האָב דאָס בא דער זייט באשטענדיק, און קיינמאָל דאָס
אליין און אף העפקער נישט אָפּגעלאָזט.

אז ס'איז אונטערגעוואָקסן, און אז די אנדערע מאזלעס
האָבן דאָס דערווען בא מיר, האָבן זיי דאָס באטראכט און גע-
לויבט אלע, און אייניקע פון זיי האָבן זיך אפילע דערין מיסקא-
נע געווען, און דאן אויך אין מיר, וואָס האָב עס אזוי נאָענט
בא זיך טאָמיר.

און אזוי ווי אין יענע צייטן זיינען נאָך הימל-גערעדער און
מאזלעס נישט פעסט געווען און פון צייט צו צייט פלעגט זיך
נאָך אמאָל א שטערן אויסגליטשן, פאלן און פון דער ראָד פעלן,
האָט זיך טאקע אמאָל געמאכט, און איינער א שטערן-מאזל איז

גייענדיק פון וועג אראפ און ערגעץ ווו פארבלאנדזעט, צי אין א טהאם אראפ, האט אונדז אין ראד דאן א באזעצער געפעלט, און איינס אן ארט איז דאָרט ליידיק געשטאנען, האָבן זיך מאַ זאַלעס צונויפגענומען און באשלאָסן: דאָס אָרט דעם קינד און פון מיר דערצויגנס אָפגעבן, און — נישקאַשע: שעמען דערמיט איז זיך נישט געווען, און געשיינט האָט דאָס נישט ווייניקער פון אנדערע, און ליב געווען איז דאָס מער פון אנדערע, און דאָס קינד האָט דאָס אָרט פארנומען, און א גלייכע צווישן גלייכע געוואָרן.

און דאָס קינד איז מיר טייער געוואָרן, און דאָס קינד איז דאָך צו מיר נענטער, ווי צו אלעמען, געווען, און געטון האָט דאָס אָן מיר גאַרנישט, און נאָך יעדער מינדסטער זאך פלעגט עס זיך צו מיר ווענדן, ווייל, ווי געזאָגט, טאטע-מאמע האָט דאָס נאָך שוואך געקאַנט, און איך האָב דעם פארביטן טאטע-מאמע. און איך פלעג דאָס אראפּקוקן לערנען, ווי אזוי ס'זאָל זיך פאר דער מאזל-ראָד האלטן און דאָס קעפל זאָל זיך דעם נישט פארדרייען, און אמאָל פלעגט דאָס בא מיר דעם עמער בעטן, איך זאָל דעם אָנווייזן, ווי און וואָס צו באגיסן, און איך האָב דעם נישט אָפגעזאָגט און דעם געגעבן, און דאָס קינד האָט שוין די ערד געקאַנט, און זומער און ווינטער געוואסט, און ווי סע פירט זיך אין זומער און אין ווינטער, און אָפט, ווען זי האָט אזוי דעם עמער געהאלטן, פלעגט זי זיך פארטראכטן, און אמאָל נישט דערגיסן און אמאָל איבערגיסן, ווי א קינד, און איך האָב גע-שמיכלט און איך האָב איר מויכל געווען אף דעם, וואָס זי האָט מיר דאָרט „אָפגעטון“.

און דאָס קינד איז געוואָקסן, און איך האָב דאָס ליב גע-קריגן, און פאַרמען זיינען בא דעם געוואָרן, ווי בא דעם געוויסן מין פון יענע קינדער, און רייצן האָט דאָס מיך גענומען, און אָפט און פארבאַרגן פלעג דעם שוין נאָכקוקן פון א זייט, און דאָס קינד האָט נישט געוואסט, און דאָס אונטערגעוואקסענע האָט זיך נישט געהיט פון מיר, אָבער איך פאר אנדערע האָב זיך שוין יאָ געהיט, און אנדערע צו איר שוין אין געהיטקייט געהאלטן: ווי האלט מען זיך צו איר, ווי

קוקט מען אף איר, ווער האָט אף איר אן אויג געוואָרפן און ווער פון אלעמען ווערט מער געאכט פון איר...

און איך האָב גאַרנישט נישט באמערקט, אויסער איר גע-טריישאפט און איבערגעגעבנקייט צו מיר, און איך בין צופרידן געווען און אופגעלייגט זייער, און אין הארצן האָב שוין אף דער צייט ארויסגעקוקט, ווען זי וועט נאָך מער אונטערוואקסן, און איך וועל צו איר נאָענט צוקומען, און דאָס, וואָס איצטער איז נאָך אומגעלעך, וועל איר שפעטער אופקלערן, און דערווייל האָב זי געהיט און קיין פרעמר אויג אף איר רוען נישט געלאָזט. און אזוי איז א צייט אוועקגעגאנגען, און איך האָב איר אין איין נאָכקוקן געהאלטן, און זי פלעגט אף דער ערד אראפּקוקן, און די ערד איז איר עפעס נישט געפעלן, און אָפט פלעגט זי מיך צורופן, און אף הינטן און אף אראפּ מיר אָנווייזן:

— פעטער, מאזל-עמער, וואָס וואקסט בא דיר נישט?
— וואָס נישט?

— דאָס, וואָס דו באגיסט און האלטסט אין איין באגיסן:

די גראָזן און די ביימער דינען.

— די ביימער זיינען דאָך הויך.

— דאָס איז הויך בא דיר? און פארוואָס דערלאנגען זיי דעם הימל נישט?

— מער איז זיי נישט באשערט און נישט געגעבן.

און זי פלעגט זיך פון דער ערד אָפּקערעווען, און פון מיר ווי א באליידיקטע און אנטוישטע אוועקגיין, און אוועקגיין פלעג דאן צו אנדערע מאזאַלעס, און בא אנדערע און שוין נישט בא מיר אן אנדער אינטערעס צו זוכן... און יענע פלעגן איר דער-ציילן און מיט איר פיל צייט פארברענגען, און יעדערער האָט איר, וואָס ער האָט געוואסט, דערציילט, און אלע פלעגן פאר איר דאָס שענסטע, וואָס זיי האָבן געהאט, ארויסברענגען, און דערציילן פלעגן איר פון געוועזנס, און אויך נישט געוועזנס פלעגן פאר איר אויסטראכטן, און זי האָט געהערט און אלעמען אין מויל געקוקט, און א שטארק-גלויביקע איז זי געווען, און אין אומגלויבלעכעס האָט נאָך מער געגלויבט, און יענע האָבן פאר איר אזעלכעס אויסגעקלערט, וואָס אף דער ערד האָט זי

פון דעם קיין שפור נישט געזעען, און אויך צווישן די מאזאלעס קיין סימען פון דעם נישט געפונען; האָט זי זיך אין מייסעס פון העכער-מאזאלעס פארליבט, און מאזאלעס האָבן איר צוגע-שטעלט אזוינע, און מאזאלעס האָבן נישט געקארגט פאר איר קיין אויסגעטראכטס.

פלעג זי איצט א פארפרעמדטע זיין און צו מיר שוין זעלטן קומען, און אין מײן ערדארבעט קיין אַנטייל נישט גענומען, און אין אָפּגעזונדערטקײט פלעגט שוין זיצן, און שווער איז זי שוין ארויסבאקומען געווען פון איר אָפּגעזונדערטקײט. און אין די אָוונטן, נאָך זון-זעצן, פלעגט זיך אף איר מאזל-בעטל ארופזעצן, און לאנגע שאַען פאר איר אנשלאָפן ווערן פלעג אף הויכע הימלען און אף די ווייטע שטערן קוקן...

און אַט יענע צײַט האָב שוין פאר רעכטפארטיק געפונען, און אין יענער צײַט האָב איר שוין מײן ווילן געוואָלט אופדעקן, וואָרעם געזעען האָב איך, אז נישט אומזיסט זײַנען מאזאלעס פארנומען מיט איר, און נישט אומזיסט גיבן איר מאזאלעס אזוי-פיל אופמערקזאמקײט אָפּ, ווייל פיל פרייד האָט זי פאר אלעמען געשאפן, און גליקלעך פילט זיך יעדער אין איר נאָענטקײט צו זײַן; האָב איך איר איינמאַל א פארנאכט, ווען אלע זײַנען שלאָפן אוועקגעגאן, אין אויער איינגערוימט — אז אלע וועלן אנשלאָפן ווערן, און אז אלץ אין ראָד בא אונדז וועט שטיל ווערן, זאָל זי צו מיר ארויסגיין, איך ווארט אף איר, איך דארף זי באם ברונעם האָבן...

האָט זי נישט פארשטאנען און מיך אָנגעקוקט, און זיך פאר-ווינדערט און מיך באטראכט, ווי נישט געוויינלעך, און דאָך, און נישט כוּישעד זײַענדיק גאָרנישט, האָט מיר צוגעזאָגט און גע-האלטן איר צוואַג... און איך האָב זי געווארט באם ברונעם, און א לעוואָנע איז דאן אופגעגאנגען, און אף דער ערד איז דאן א זומערנאכט געווען, און פון דאָרטן האָט זיך פיל גוטס און ערדשאפט געטראָגן, און פארבאָרגענע רייכעס פון וועלדער און טײַכער פאר-באָרגענע. איז זי צו מיר אָנגעקומען און בא מיר א פרעג געטון: — וואָס איז, פעטער? וואָס האָסט מיך באדארפט עפעס פארבאָרגן?

— גאָרנישט — האָב איך, איר פארפרעמדטע פראגע דערפילט, איר געענטפערט און זי פאָר לעוואָנע באטראכט — זעץ זיך. און זי האָט זיך נעבן מיר אפן ראנד פון ברונעם אוועק-געזעצט און איך האָב צו איר א האנט אויסגעשטרעקט און זי ארומנעמען געוואָלט.

— ביסט נאס און שמעקסט מיט וואסער, פעטער. און זי האָט מיר די האנט אָפּגעווענדט און זי מיר צוריק דערלאנגט, און איך האָב איר שוין גאָרנישט זאָגן געקאָנט, און געזאָגט האָב איך, אז עפעס קאָן נישט אנשלאָפן ווערן די לעצטע צײַט, און אז זי איז מיר זייער ליב, און זאָל זי מיט מיר א שטיקל אָוונט פארברענגען... און זי האָט פארבראכט, ווי פאר-בראכט, און געזעסן מיט מיר ביז זי איז שלעפערק געוואָרן, און איך האָב זי זיך לייגן אָפּגעשיקט, און לאנג איר דאן נאָך געקוקט נאָך איר אוועקגיין, און אזוי און מיט גאָרנישט נישט בלייבנדיק, האָב איך לאנג דאן נאָכגעדענקט יענעם אָוונט. און מאזאלעס האָבן איר ווייטער דערציילט, און מאזאלעס האָבן אונטן-ארומער געקוקט אף איר, און זי האָט נישט באמערקט און איבערגליקלעך אין איר אומוויסן פון זיך געווען; און געווען איז זי דאן גליקלעך, און די שיינהייט האָט זיך געפרייט אין איר, און די שיינהייט איז פאר אנדערע אָנגעגרייט געווען, און נישט פאר מיר און נישט פאר מאזאלעס קיינעם: איר באשער-טער איז העכער מאזאלעס געווען.

אמאָל האָב איך, אין הימל קוקנדיק, אן אָוונט איינעם, ווען איך האָב נישט געקאָנט איינשלאָפן, נעבן א שטערן איינעם א פארשלייערטע פרוי דערזעען, מיט א דין געוועב איבערן פאָנעם אראָפּגעלאָזט, און אינגאנצן איינגעהילט און אינגאנצן איינגע-וויקלט איז געשטאנען און צו אונדזערע מאזאלעס געקוקט. גע-זען האָב איך, אז איר קוק, דער פארשטעלטער, איז צו מאזל-יונגפרוי געווענדעט, איר שלאָף באוואכט, אף איר בעטל קוקט, און קומט איר איצט צו כאָלעם... האָב איך נישט פארשטאנען גאָרנישט, ווייל דאָס זעונג איז אומגעוויינלעך געווען, און אויך אין הימל מאכט זיך עס זעלטן, האָב איך געקוקט דערוף און דאָס פון אויג נישט אראָפּגעלאָזט, ביז ס'איז פארגאנגען און פון

יענעם אָרט נישט געבליבן... אף מאָרגן איז זי, די געגארטע מינע, צו מיר צום ברונעם אונטערגעקומען, און אזוי ווי איך בין פארטראכט און פארנומען געווען בעשאס איר אַנקומען, האָט זי מיך אָנגערופן און מיך „פעטער“ א רוף געטון:

— פעטער, הא, פעטער!

— וואָס איז? — האָב איך זיך א כאפ געטון און זי דערזען.

— א כאָלעם האָט זיך מיר באוויזן.

— וואָס אזוינס?

— ס'איז צו מיר מיין מאמע געקומען, אן אָנגעטאָנענע און

א פארשלייערטע, און איר פאָנעם האָב איך נישט געזען, נאָר זי איז איבער מיין בעטל געשטאנען און זי האָט זיך אָנגערופן און מיר אזוי געזאָגט:

— טאָכטער, דיין טאטע האָט מיך אין הימל געוואָלט דער-

הייבן און איבער מיר איז אויך אליין אף דער ערד פארבליבן, און דו האָסט די זכּיע געהאט און דו ביסט צווישן די מאַזאָ- לעס איינגעזעצט געוואָרן, זע, טו פאר אונדז און דערהייב אונדז.

— און וואָס זאָל איך טון, מאמע? — האָב איך געפרעגט.

— ליב דאָס דערהייבענע — האָט זי מיר געענטפערט. — וואָס

האָט זי געמיינט, פעטער?

— כ'ווייס נישט — האָב איך געענטפערט, און איך בין ערנסט

געוואָרן.

און זי האָט מיך פארלאָזט און צו אנדערע מאַזאַלעס זיך אָנפֿרעגן געגאנגען, און יענע האָבן איר אופגעקלערט, און ווי יעדער פון זיי האָט פארשטאנען איר אופצוקלערן, און אלע האָבן זי אפן געדאנק ארופגעפירט, אז איר צייט דערנענט זיך, און אז איר ליבע-צייט קומט אָן שוין, און אדע אויגן פרייען זיך מיט איר, און אלעמען איז איר קערפער ליב, און אז איר מוטער איז איר צו וויסן געבן געקומען אף דער צייט, און אז געזאָגט האָט זי, אז איר ליבע זאָל זי צווישן הויכן זוכן.

און זי האָט זיך פארקלערט, און זי האָט ארוף קוקן גע- נומען, און זי האָט צווישן די שטערן געזוכט, א באשיידעניש אף איר יוגנט-פראגע צו געפינען...

און אין א שטיקל צייט ארום האָבן נעבן יענעם שטערן ווי- דער אין א באנאכט אמאָל איר פאָטער שטיין דערזען. א מענטש, ווי אלע מענטשן, אָבער מיט אן פאָנעם פון אן אמאָליקן מאלעך פארבליבן, און קיין פליגל האָט ער נישט געהאט, ווי סאלאָכיס, נאָר אפן אָרט פון פליגל איז בא אים א טאָרבע גע- האנגען — ער האָט ווי אן ערדישער באדטשוווע אויסגעזען. און ער איז געשטאנען און אויך אף זיין טאָכטער געקוקט, און אף מאָרגן איז זי ווידעראמאָל צו מיר און שוין מיט א נייעם כאָ- לעם געקומען:

— פעטער, מיין טאטע האָט זיך מיר באוויזן!

— און וואָס געזאָגט?

— „ליבע איז אין דער הייך, ווי ליבע אין דער נידער; אף

גרויסער ליבע איז מען נישט מעכוייעו צו פאלן“ — איך פאר-

שטיי נישט, פעטער!

— איך אויך נישט.

און זי איז ווייטער צו אנדערע אוועקגעגאן, און זיי האָבן

איר ווייטער געזאָגט, וואָס געזאָגט. און זי איז שוין דאן צום

סייכל געקומען, און צום געוויסן אָנהייב פון יענעם באוויסטזיין...

און ארומקוקן ארום זיך האָט זי גענומען, און אין יענער צייט

און אין גרויער יוגנט זיך דערזען, און הערן פון אזוינע

זאכן האָט זי שוין געהערט, און פארשטאנען האָט זי שוין מער,

ווי געהערט; און איך האָב יענע צייט שוין פאר דער לעצטער

געפונען, און אז אויב נישט איצט, איז פארפאלן: אין ערשטן

פאל, וואָס וועט זיך איר מאכן, וועט מיך פארלאָזן, און אפן

ערשטן רוף פון א פרעמדן עמעצן וועט געוויס זיך אָפרופן... און

מאזאַלעס האָב איך געזען, אז מיין מיין פארשטייען, און אז

אונטן-ארום שפעטן פון מיר, און פון זייער אייגן איר-ליבע-צו-

דערגרייכן האָבן זיך מעיאעש געווען, און דערפאר זינען זיך אין

מיר מיסקאנע, און ווילן אויך מיר די זאך צעשטערן... האָב איך

א צייט דאן געפונען, און איינמאָל, ווען איך האָב זי גייענדיק

מיט פולע עמער דערזען, האָב איך זי אָפגעשטעלט מיט די

עמער, בין איר אנקעגן געבליבן, און אזוי בלייבנדיק מיין גאנץ

הארץ איר גענומען אופדעקן: און אזוי, און אזוי, און פון זינט

זי אין הימל געקומען, איז צו איר מיין אויג געווענדעט, און פון זינט זי האָט אונטערוואקסן גענומען, האָט זיך מיין האשגאָכע פון איר ניט אָפגעטון, און פון אלעמענס אויגן האָב זי געהיט, און די צייט דערלעבט, די אזוי געווארטע פון לאנג, און מיין ברונעם איז פאר איר, און די גאנצע וועלט-שעפע פון איר וואָרט הענגט אָפּ: און ווערט זי זיינע, אזוי וועט ער אף דער ערד זיין גאנץ גוטס אָפגעבן און פון דער וועלט צוריק א גאניידן מאכן, און זי איז די וועלט זיינע, און זי איז אים ליבער פון דער וועלט...

האָט זי מיך אויסגעהערט און שטיין געבליבן, געשטאנען און ווי פארטראכט געווען, און דאן, און אז איך האָב איר פאר-טראכטקייט פאר איר צושטימען אָנגענומען, פאר איר גענויגטקייט צו מיר, און מיר מיין טאָן-פאר-איר און וואָרן געדענקענדיק, האָב איך אף גיך די עמער אראָפלאָזן געוואָלט, זיי אוועקשטעלן און צו איר זיך דערנענען, האָב איך די עמער א קער געטון און זי אויסגעגאָסן, און זי האָט זיך צעלאכט און מיך פון מיין איילעניש ניכטער געמאכט:

— כא, כא, פעטער, איר האָט דאָך די עמער אויסגעגאָסן...

— כא, כא, פעטער, וואָס האָט איר געזאָגט?

און איך בין שוין נישט גענענדיק און נישט צוגייענדיק אזו געבליבן, און זי איז אוועק און מיר פון די אויגן פארשוונדן. און פון דעמאָלט אָן האָבן מיר זיך נישט באגעגנט און איינס דאָס אנדערע אויסגעמיטן, און פון דעמאָלט אָן זיך נישט גע-טראָפן און מער דאָס פארן מויל נישט געבראכט...

און מאזאָלעס זיינען געוואָרע געוואָרן דערפון, און מאזאָלעס האָבן זיך אָנגעשטויסן, און זי האָט זיי נישט געזאָגט גאָרנישט, אָבער דערציילן זיי דארף מען נישט, און טאָמיד און ווען איך בין פארביי זיי דורכגעגאן, האָבן זיי אף מיר מיט די פינגער גע-טייטלט, געשמייכלט און איינס דאָס אנדערע אף מיר מיט די אויגן זיך אָנגעוויזן...

און זי איז נאָך אַ צייט פריי געוועזן און נישט געקערט צו קיינעם, ביז זי האָט איינמאָל אים דערזעען, דערזעען און אים ליב געקריגן, דערזעען — און מיט ליב און מיט לעבן, און ווי אזא יוגנט, און ווי אזוינע קאָנען ליב קריגן...

און געווען איז דאָס דער שטערן, נעבן וועלכן איר פאָטער און איר מוטער האָבן זיך איר באוויזן, און געווען איז דאָס ווידער אן אפדערנאכט אמאָל, און איך האָב זיך דעמאָלט נאָך דער טאָג-ארבעט ארום אונדזער מאזאָלעס-גאָרטן ארומגעדייט, ארום פארקאן, און אלע וויילע אין אינווייניק אריינגעקוקט, און אינווייניק בין איך ניט אריין, ווייל אינווייניק איז דאן זי געווען, און פארבראכט האָט זי עפעס אליין דאָרט, און עפעס שלאָפן נישט געגאן, ווי אלעמאָל. און אין גאָרטן איז דאן א זעלטן אָוונט-ביימער-שטילקייט געווען, און נאָך מער, ווי אין די ביימער, האָט דאָס שטילקייט אף די ווייסע זאמד-סטעזשקעס גערוט, און דער גאָרטן האָט מיט הימל-מאזלדיקס געשמעקט, און אויך מיט ערד-גוטס, וואָס די ערד האָט דאן פון איר טיף ארופדערלאנגט. האָב איך דערזעען, ווי נעבן יענעם שטערן האָט זיך א קינד בא-וויזן, א קליינס און א שאָליעכל, און דאָס קינד האָט אין דער האנט א לאמטערנדל געטראָגן, און דאָס לאמטערנדל האָט גע-ברענט, און דאָס קינד האָט דאָס אין דער האנט, ווי אין א וועג ערגעץ אָנגעגרייט, געהאלטן. און דעמאָלט, און דער שטערן איז גרעסער געוואָרן פון א שטערן, און געוואקסן און אויסגעוואקסן איז ער מיט זיין קיילעכיקייט, און פארטונקלט און פארדעקט איז ער אָבער געווען, נאָר בא א זייט זיינער איינער און סאמע בא זיין ראנד האָט זיך א דינע און קיילעכיקע ליכט-שארף אויס-געשארפט, און ווי דאָס קיילעכיקייט פון א טווע-מעסער בא א לע-וואָנע אין די ערשטע טעג פון איר געבוירן האָט אויסגעזעען: — האָט דאָס ליכטיקייט דאן דעם שטערן באלויכטן און אין שטערן האָט זיך א פאָנעם באוויזן, און אין דער רעגע האָב איך פון דער זייט גאָרטן און זי פון יענער זייט דאָס פאָנעם יענץ באמערקט, און זי האָט אירע הענט צו איר קאָפּ ארוף א הייב געטון און מיט זיי ווי די האָר פונהינטן פאריכט, און זי האָט זיך עפעס פארשעמט, און זי האָט די אויגן פון אהין צו קוקן אראָפגעלאָזט. און דער שטערן האָט אף איר יאָ געקוקט, און אויך מיך האָט ער געזעען, און פאר מיר האָט ער זיך ווי גע-שעמט אביסל, און דאָס קינד מיטן לאמטערנדל האָט זיך דעמאָלט פון זיין אָרט אָפגעטיילט, און אראָפ און צו אונדז, גלייך צום

גארטן צו און צו איר — אין פארשעמטקייט — שטיין זיך אראפֿ-
געלאָזט. און דאָס קינד איז אזוי געגאנגען און דעם וועג בא-
לויכטן, און זי האָט אונטן-ארום אלע וויילע מיט אן אויג ארוף
א קוק געכאפט און דאָס קינד און זיין אָנקומען באמערקט. און
זי איז ווי אומרויך געווען און איינגעשטאנען שלעכט, און דאָס
קינד איז פון דער ליכט אראפֿ און גלייך צו איר און אין גארטן
זיך צוגעשטעלט. און דאָס קינד האָט זי אין א זייט דאן אָפּגע-
רופן, צווישן ביימער און פארשטעלט ערגעץ, און זי האָט זיך ווי
געקווענקלט און אין אָנהייב נישט זיכער געגאנגען, און דאך האָט
מען געזעען, ווי זי האָט זיך דעם קינד נאָכגעצויגן, און נישט
אזוי דעם קינד, ווי דעם אויבן-שטייענדיקן און אף איר קוקנדיקן
שטערן פאָלגנדיק. און זי איז צווישן ביימער געקומען, און וואָס
זי האָט דאָרט געטון מיטן קינד, ווייס איך נישט, און עפעס האָט
עס איר געזאָגט, און עפעס האָט עס איר איבערגעגעבן, וואָס
וואָס האָט איך נישט באמערקן געקאָנט; און דערנאָך, און אז
דאָס קינד האָט זיך צוריק אין לופט אופגעהויבן און צוריק מיטן
לאמטערנדל אף צוריקוועגס זיך געלאָזט, האָב איך געזעען, ווי
זי איז פון הינטער די ביימער ארויס, גיך אין איילעניש פון
גארטן זיך ארויסגעלאָזט, דורך דער פאָרטקע דורכגעשלייכט און
זי פארמאכט נאָך זיך, און שטיל און בעייסן פארמאכן די
פאָרטקע האָט צום לעצטן מאָל דעם קאָפּ ארוף א הייב געטון
און מיט אויגן אהין א קוק געגעבן, א קוק און באלד אוועק, און
אהיים און צו איר געלעגער אָפּגעלאָפּן...

און זי איז אן אנדערע געוואָרן, און איך האָב וואָס ס'איז
געשען געוויסט. און אנדערע מאָנאָלעס, וואָס האָבן נישט געוויסט,
האָבן דאָס אויך אף איר באמערקט, און באשטענדיק האָט זי זיך
אין איין די-האַר-פאריכטן געהאלטן, און עפעס פלוצלים פלעגט
זי זיך פארוויטלען און ווי פאר זיך אליין זיך פארשעמען, און פון
דעמאָלט אָן און אָפּט פלעג באמערקן, ווי זי פלעג צום ברונעם,
ווען איך בין ניט געווען, קומען, פלעג זיך איבער אים איבער-
בויגן און שטיל און איילנדיק אין אים און אין זיין טיפּקייט זיך
שפיגלען... און אויך אין גארטן איז זי אן אָפּטער גאסט געוואָרן,
און אף יענעם אָרט צווישן די ביימער פלעג ווי עפעס דאָרט

פארגעסנדיק אהין זוכן קומען: דאָס האָט זי זיך דאָרטן מיט דעם
בילד פון שטערן באהאלטן, מיט דעם, וואָס דאָס קינד האָט איר
געבראכט און וואָס זי האָט עס פון אלעמען. באהאלטן געהאט,
און נאָר איך איינער האָב געוויסט דערפון, ווייל איך האָב איר
נאָכגעקוקט און זי באמערקט עס צו האָבן...

און איך בין טרויעריק געוואָרן, און איך האָב מיין ארבעט
פארלאָזט, און מייןע עמער פלעגן ווארטן אף מיר, און איך
פלעג זיי א צייט נישט געדענקען. און אף דער ערד זיינען
גרויסע היצן געוואָרן, און גראָזן און ביימער האָבן זיך א טרונק
געבעטן, און פעלדער האָבן געטריקנט, און וועלדער האָבן זיך
גערויכערט, און טעכער זיינען איינגעגאן, און פון קליינע טיכלעך
זיינען די בעטן ליידיק געשטאנען, און איך האָב עס נישט בא-
מערקט, און מאָנאָלעס פלעגן מיר דערמאָנען דערפון, און אויך
דעמאָלט פלעג איך פויל ארבעטן, און אויך דעמאָלט פלעג אָן
כיישעק טון...

און זי איז אופגעלעבט געווען, און א סימכע האָט איר פון די
אויגן ארויסגעקוקט, און מאָנאָלעס פלעגן זיך אין איר שפיגלען,
און מיט איר אופגעלייגטקייט אויך אליין אופגעלייגט זיין, און
געוויסט האָבן זיי נישט וואָס, נאָר דאך געוויסט, אז איר צייט
דערנענט זיך שוין זיכער...

און אין א שטיקל צייט ארום, אין א צווייטן אָונט, האָט
איר דעם שטערנס שאָלעכל מאטאָנעס געבראכט: האלדז-בענדער
און פערל-צירונגען, אוירינגלעך און רינגעלעך-מאטאָנעס. און זי
האָט זיי שוין נישט אויסבאהאלטן געקאָנט, און דערזעען האָבן
די מאטאָנעס בא איר אלע, און אלע האָבן זי ארומגערינגלט און
זיי געהאלטן און געשאצט אין טייערקייט, און זי האָט וואָס צו
טון נישט געוויסט, וואָס צו זאָגן און וואָס צו ענטפערן, און
אלע האָבן זי אויספרעגן גענומען, און אלע האָבן זי מיט פראגעס
ארומגערינגלט, און זי איז פון ברונעם צום גארטן געלאָפּן, און
פון גארטן צום ברונעם, און הין און צוריק, און יונגע פיס האָבן
זי געטראָגן...

און איך האָב דעם קאָפּ פארלוירן, און איך האָב זיך אין
שטערן מיסקאנע געווען, און איך האָב מיט איר גארנישט ניט

גערעדט, און זי האָט מיך אויסגעמיטן. און איר פרייד פאר מיר ווייזן האָט זי נישט געוואָלט, און איך אף איר פרייד קוקן האָב נישט געקאָנט, האָב איך זיך אָפגעזונדערט און זי און אויך די מאַזאַלעס אויסגעמיטן. און אמאָל אין אן אַוונט איינעם איז דער הימל-בעטלער געקומען, געקומען און אלע מאַזאַלעס צונויפגערופן, זיי צונויפגערופן און זיי אזוי געזאָגט:

— זייט גרייט, מאַזאַלעס, מאַזל-יונגפֿרוי ווערט באַ אייך צו-גענומען!

— וואָס איז?

— זי ווערט אופגעבראכט און פאר א גרויסן שטערן אָפֿ-געגעבן. זייט גרייט, איר ווערט אלע צו דער כאסענע געבעטן. און די מאַזאַלעס האָבן זיך גרייטן גענומען, און זיי גרייטן זיך שוין פון א צייט, און די קאלע האָבן זיי מיט ליבע ארומ-גערינגלט, און זי ווערט פון אלעמען מיט אלעם ליבסטן באַ-זאָרגט, און זי איז שטיל און האָט זיך זייער געטריישאפט איבערגעגעבן, און זיי לערנען זי, און זיי איינצענען זי, ווי זי זאָל זיך פירן און ווי זיך האלטן באדארף; און אלעמענס הענט זיינען איצט מיט ארבעט פארנומען, פאר זיך און פאר דער קאלע צוצוגרייטן, און זיי בענקען שוין און קאָנען זיך נישט שיידן, און דערווייל גיבן איר דאָס בעסטע אָפֿ, פון אלעם גוטן און וואָס ס'פארמאָגן נאָר מאַזאַלעס... איינער נאָר איך קאָן אף דער כאסענע נישט זיין, איינער נאָר איך קאָן זיך פון דער קינע נישט באַפרייען, און (דאָס זאָג נאָר דיר) אין דער שטיל האָב באַשלאָסן מיט לידיקע עמער איר איבערצוגיין...

און דאָס, וואָס דו זעסט אף דיין ערד אצינד, דאָס איז אדאנק מיין אָפגעלאָזנקייט געוואָרן; מיין שעפע האָב פארשלאָסן, און אף דיין וועלט איז וואָס ס'איז געוואָרן, געוואָרן, און די ערד דארף טרינקען — טרינקט זי בלוט פאר וואסער, און מענטשן דארפן עסן, עסן זיי מענטשן פאר ברויט, און גייסט גייט אין די הייזער און שפייזט זיך פון אָפפאל און שטיקלעך דארע, און מענטשלעכע זעערס זיינען מיט אויגן-קראַנקייט געשלאָגן, און געוויסע וועלט-פארזאָרגערס אין די שענקען שיקערן, און פאָעטן — שפעטן, און געוויסע דיכטער, אז זיי הערן מאַזאַלעס די נעז

שנייצן, נעמען עס פאר דונערן, און פאר גרויסע געשעענישן אָן. — טפוי! — און דער איקער, דער נאכט-שלעפער, זאָגט מען, שלעפט זיך שוין אין די שענקען ארום, און צווישן אזוינע, ווי ער, צווישן אויווער-באַטעלע און קראַנקלינגען, מיטגלידער פאר זיינער א כעווער, פאר „צאר-באלעכאים" ווערבעוועט...

— און אָט האָסטו דיר די מייסע, שלעפער, און דאָס האָט מיר דער מאַזל-עמער דערציילט.

— נישקאָשע פון א שטיין אין מיין גאָרטן! — זאָגט דער נאכט-שלעפער.

— יא, נישקאָשע, שמייכלט דער גייסט.

— נו, און ווי ביסטו מיט דער כאסענע?

— איך בין אויך פארבעטן און גיי.

— און פאר די לידיקע עמער?

— כ'האָב קיין מוירע ניט.

— וואָס איז?

— דער הימל-בעטלער האָט אונדז א וועג אָנגעוויזן. און ס'איז אזוי געווען: — ווען איך בין אין דער לעצטער צייט איינ-מאָל מיט דער וועלט-מאסע אפן אקסל געגאנגען, פארטראכט גע-ווען און פארקלערט און פאר מיינע זאכן טאכלייסיס פארזאָרגט. און שווער און ביטער איז מיר אפן הארצן געווען פון דער צייט קלערנדיק, און וויסט איז מיר געווען און א באַרג מיט פראגעס האָט אף מיר געהויערט; און געדענקט האָב איך וואָס מע פרעגט מיך אָפ באַשטענדיק, און אלע שפעטערס און אָפלאכערס האָבן זיך מיר פאר די אויגן פאָרגעשטעלט, און פון איינער א פראגע האָב איך זיך ניט באַפרייען געקאָנט: „ס'איז דאָך אין די הענט באַ דיר... איין שלעכטן האַלט, און די מאסע דיר פון די אקסל פאלט, און — פאָטער, און דאָס געוועזענע איז אויס, און דאָס קומענדיקע וועט ניט קומען, און נאָך וואָס האלטן זיך מיט דעם, און צו וואָס וועסטו דאָס ברענגען, אז דער וועג איז אָנגעצייכנט און דער גאנג איז אויסגעשטעלט, און ארויסגיין פון אים איז אומעגלעך?..."

— „מעגלעך!" — האָט מיר עפעס פלוצים אין די אויערן דאן א זאָג געטון. און אז איך האָב זיך אויסגעדרייט און פון וועמען

דאָס פלוצימדיקע קאָל קומט, זען געוואָלט, האָב דעם הימל-
בעטלער מיט א פריילעך געמיט און מיט אן אופגעלייגט פאָנעם
דערזעען און ער האָט מיר א זאָג געטון אף דער גיך: —
— וועלט-טרעגער, ביסט אין הימל איינגעלאדן, בא דער
כאסענע פון שטערן מיט מאזל-יונגפרוי בייצוזיין, און לאָז זיך
ניט בעטן.

האָב איך געזאָגט: ווי אזוי זאָל איך גיין און ווי אזוי קאָן
איך כאסענעס אין זינען האָבן, אז מאזל-עמער האָט פון אונדז די
שעפע אָפגעטון, און מאזל-עמער האָט זיין ברונעם געמאכט אויס-
טריקענען, און זיין ארבעט האָט פארלאָזט און זיינע עמער זיינען
צעלעכצט, און מיר האָבן באלד ניט מיט וואָס צו קומען.
האָט מיר דער בעטלער געענטפערט: — האָב קיין מוירע ניט,
בא דער כופע וועט עפעס געשעען... בא דער כופע וועלן די זיבן
גי-שטערן און די זיבן בעטלערס זיין... און זיין וועט דעמאָלט
אן אייס ראָצוין, און אלע, וואָס נייטיקן זיך, ווערן אהין צו יענער
שאַ איינגעלאדן און וואָס געהערט דיר און דיין מאסע, וועט
איר מער פון דיין מאזל ניט אָפהענגיק זיין, וועסטו דאָס, וואָס
האָסט אלע יאָרן געגארט, פויעלן, וועסטו דערהייבן ווערן און
העכער פון מאזאלעס שטיין...

— וואָס הייסט?

— ס'איז מעגלעך און זיי נאָר דערביי... און אָט האָסטו דיר
א וועג, און אָט גייט ער בארג-ארוף, און גייסטו מיט אים,
וועסטו דעם מאזל מיט זיינע עמער אויסמיידן... און איך בין
אוועקגעגאנגען מיט דעם וועג און באלד ארוף זיך גענומען, און
באלד האָב איך ווינטן פון הימל-גערעדער דרייען זיך דערהערט,
ווייטע און פרעמדע, און וואָס איך האָב קיינמאָל ניט געהערט
אזוינע, און געזאנגען פון פרעמד-זונגען האָב פארנומען, וואָס זייערע
פייער-רעדער האָבן מיר פאר די אויגן געשווינדלט, און אויך איך
האָב זיך צעזונגען און אפן וועג מיט נאָך אזוינע, ווי איך
זיך באגעגנט, און אלע זיינען איינגעלאדענע, און אלע אהין און
אין דערהויבנקייט גייען, און פאר אלעמען דער הימל-העלפאנד
גייט און מיטן שווערן קאָפּ זיינעם שאַקלט, און מיט בערג און
מיט גוטס, און מיט כאָסן-קאלע-מאטאָנעס, כאָסן-קאלע צו דערפרייען...

— און דאָס איז דיר מיין גדולע און מיין בארג-ארוף, שלע-
פער, און איצט גיי איך...

און דער וועלט-טרעגער הייבט זיך דאן פון באם טיש-זיצן
אוף, פון זיצן און פון דערציילן לאנגן, און אויך דער נאכט-
היטער מיט זיין געפעלטשקייט שטייט אוף, און אף זיין פאָנעם איז
גאָרניט צו דערקענען, אזוי געקומען, אזוי פאר דער מייסע, אזוי
אויך איצט און נאָכן דערציילן, זעט אויס, און ער פאריכט
דעם פעלץ זיך היטעריש, און דאָס היטער-פייפעלע אף זיין ברוסט-
ברעטל געפינט און ער קערעוועט זיך צום פענצטערל פון צימער
אויס, און זעט, אז יא, אז אין דרויסן טאקע טאָגט שוין באלד,
גיט ער דאן אף שלעפער עפעס א קוק א בייזן, און שלעפער,
ווי אין דער ערד פארשווינדט, און וועלט-טרעגער לאָזט זיך פון
צימער ארויסגיין, און פארן אוועקגיין, גיט נאָך אף די שיקורים,
אף די באם טיש שלאָפנדיקע, א קוק, און פארלאָזט זיי שטיל,
און אזוי נאָך אים דער היטער; און אין דרויסן דער טאָג שוין
פארנעמט זיך, און איינציטווייז פון די הויפן, מיט די בעזומער
אין די הענט די הויף-היטער אף צו פארקערן און די גאסן רייניקן
זיך באווייזן, און דער וועלט-טרעגער זאָגט א גוטן טאָג דעם
היטער און גייט פון אים אָפּ, און דער היטער גייט צו זיך אוועק, צו
זיין היים און צו זיין שטוב, אום פאר דער נאכט דעם טאָג צו רוען...
און אינדערפרי, אז גרויסער טאָג איז שוין אין שטאָט, אז
הויכע זון איז שוין אין הימל, גרויסער ראש אף די גאסן, און
די גאסן שוין אָפגערייניקט, אום ווידער פון טאָג און טומל פאר-
שמוצט צו ווערן; און טרעגער מיט וועלט איז שוין ווייט, מיט
זיין מאסע און מיט זיין שווערער בארג-ארנף צו טראָגן, און מיט
איר זיך צו מיען, — דערוועקט זיך ערשט דאן דער אוילעם, דער
אף דער נאכט פארבליבענער, אין שענק אין „סאגענאָער“, דער-
וועקט זיך און ווישט זיך די אויגן אויס, און נאכטיש בלאס זיין
נען זיי און בלאסע שמייכלען אף זייערע ליפן, פארלאָזן זיי דאן
דאָס צימערל אין „סאגענאָער“ און אף דער גאס ארויסקומען,
קומען ארויס און צום ערשטן צו אן אומריין אָרט ווענדן זיך,
גייען אהין אריין און מיט די פענימער צו די ווענט שטעלן זיך,
שטעלן זיך אוועק און גיבן דאָס נאכט-געטראנק דאָרט אָפּ...